

சட்ட ஆவணங்களைப் பெற்றுக்கொள்ள வவுனியாவில் நடமாடும் சேவை

நீதி நியாயத்தை சமமாக அணுகும் கருத் திட்டத்தின் கீழ் அரசியலமைப்பு அலுவல் கள் மற்றும் தேசிய ஒருமைப்பாட்டு அமைச்சம், ஐக்கிய நாடுகள் அபிவிருத்தி திட்டத்துடன் இணைந்து இந்த மாதம்



சட்ட ஆவணங்களைப் பெற்றுக் கொள்ளும் நடமாடும் சேவையில் கலந்து கொண்ட மக்கள்

02ஆம் 03ஆம் திகதிகளில் வவுனியா செட்டிகுளம் பிரதேசத்தில் நடமாடும் சேவை ஒன்றினை நடத்தி இருந்தார்கள் செட்டிகுளம் பலநோக்கு கூ.ச. மண்டபத்தில் நடைபெற்ற இந்த நிகழ்வில் இடம் பெயர்ந்து பல ஆண்டுகளாக தங்களின் ஆவணங்களைத் தொலைத்த மக்கள் பெரிதும் பயனைடைந்திருந்தார்கள். உள்நாட்டு யுத்தம் காரணமாக செட்டிகுளம் பிரதேசத்தில் 100 வீதமான மக்கள் இடம் பெயர்ந்து தற்போது மீள குடியமர்த்தப்பட்டு இருக்கும் நிலையில் அந்த மக்களின் பெரும்பாலான சட்ட ஆவணங்கள் தொலைந்திருந்த போதும் நடமாடும் சேவையின் ஊடாக தங்களின் இழந்த ஆவணங்களைப் பெற்றுக்கொள்ளகூடியதாக இருந்ததாக அங்கு வந்திருந்த மக்கள் பலரும் தெரிவித்தனர். தேசிய அடையாள அட்டையைப் பெற்றுக்கொள்ளல், பிறப்பு

சான்றிதழ்களைப் பெற்றுக்கொள்ளல், காலம் கடந்த பிறப்புப் பதிவுகளை மேற்கொள்ளுதல், அனுமான திகதியைப் பிறப்பிடமாகக் கொண்ட பிறப்பு சான்றிதழ் பெறுதல், விவாகச் சான்றிதழ் மற்றும்

இந்த நடமாடும் சேவையின் ஊடாக அதிக நன்மையை பெற்றிருப்பதாகவும் செட்டிகுளம் பிரதேச செயலாளர் தெரிவித்தார்

இந்த மக்களில் அதிகமானோர் வன் செயல் காரணமாக தங்களின் பெறுமதி மிக்கதான ஆவணங்களைத் தொலைத்து இருப் பதால் இவ்வாறான சேவை இந்த மக்களுக்கு மிகவும் நன்மை அளித்திருப் பதாகவும் அவர் மேலும் தெரிவித்துள்ளார்.

நீதி நியாயத்தை சமமாக அணுகும் கருத்திட்டத்தின் கீழ் அரசியலமைப்பு அலுவல்கள் மற்றும் தேசிய ஒருமைப்பாட்டு அமைச்சின் சிரேஸ்ட உதவிச் செயலாளர் காசீம் கருத்து தெரிவிக்கின்ற போது செட்டிகுளம் பிரதேசமானது மிகவும் பின்தங்கியுள்ள ஒரு பிரதேசம் என்றும் இந்த கிராமங்களில் வாழ்ந்து வரும் மக்கள் உள்நாட்டு யுத்தம் காரணமாக அதிகளவில் பாதிக்கப்பட்டு அதனால் தமது ஆவணங்களை தொலைத்திருப்பதாகவும் இடம் பெயர்ந்து

அனைத்து ஆவணங்களையும் ஒரே கூரையில் பெறக்கூடியதாக இருந்தமை வவுனியா மக்களுக்குக் கிடைத்த மிகப் பெரிய நன்மையாக அமைந்தது

கஷ்டப்பட்டு இருந்தார்கள். இந்த நடமாடும் சேவை அவர்களுக்கு முழுமையான நன்மையைப் பெற்றுத் தந்துள்ளது என்று தெரிவித்தார் இதே வேளை கடந்த முதலாம் திகதி



நடமாடும் சேவையில் ஈடுபட்டிருக்கும் அதிகாரிகள்

இந்தியாவுக்கு சென்று இருந்ததால் பிரஜா உரிமை சான்றிதழ் இல்லாமலும் தங்களுக்குத் தேவையான முழுமையான ஆவணங்கள் இல்லாததால் மிகவும்

வவுனியா தெற்கு பிரதேச செயலாளர் பிரிவிலும் மற்றுமொரு நடமாடும் சேவை இடம் பெற்று இருந்தமை குறிப்பிடத்தக்கது.

உங்களுக்குத் தெரியுமா?

குழந்தைகளுக்கு வயிற்றோட்டம் ஏற்படும்போது கையாள வேண்டிய வழிமுறைகள்

- அதிகளவு நீரை அருந்தக் கொடுங்கள்** - வயிற்றோட்டம் ஆரம்பித்த உடனே ORS மற்றும் பாணங்களை அருந்தக் கொடுங்கள்.
- தாய்ப்பாலூட்டுவதை நிறுத்தக் கூடாது** - வயிற்றோட்டத்தினை தாய்ப்பால் கட்டுப்படுத்தும்.
- அதிகளவான உணவு அதிக சக்தியைக் கொடுக்கும்** - வழமையான உணவுடன் மேலதிகமாக உணவை குழந்தைகளுக்கு சாப்பிடக் கொடுங்கள் (குழந்தை பிறந்து 6 மாதங்களுக்கு அதிகமாக இருந்தால்)
- சுகாதார சேவையாளரை அணுகுங்கள்** - உங்கள் குழந்தைக்கு வயிற்றோட்டம் 1 மணித்தியாலத்திற்குள் பல தடவைகள் இருக்குமாயின் அல்லது அதனுடன் இரத்தம் வெளியேறுமாயின் உடனடியாக சுகாதார சேவையாளரை அணுகுங்கள்.

“சுனாமி அனர்த்தத்தை மையமாகக் கொண்டே அனர்த்த முன்னாயத்தத் திட்டத்தை ஆரம்பித்துள்ளோம்”

<div><div>- திருகோணமலை சிறுவர் பாதுகாப்பு நிறுவனத்தின் உதவித் திட்ட உத்தியோகஸ்தர்</div></div>	
<div> <div><div><div>சர்வதேச அரசசார்பற்ற நிறுவனமான சிறுவர் பாதுகாப்பு நிறுவனத்தின் ஊடாக 6 மாவட்டங்களில் அனர்த்த ஆபத்து குறைப்பு திட்டம் முன்னெடுக்கப் பட்டு வருகின்றது. அந்தவகையில் திருகோணமலை மாவட்டத்தில் பாடசாலை, கிராம மட்டத்தில் உள்ள சிறுவர் கழகங்கள், இடம்பெயர் முகாம்கள் ஆகிய மட்டங்களில் இந்த திட்டம் மேற்கொள்ளப்படு கின்றது. இந்த விடயம் தொடர்பாக திருகோணமலை மாவட்ட சிறுவர் பாதுகாப்பு நிறுவனத்தின் உதவி திட்ட உத்தியோகத்தர் பாலசிங்கம் மகேந்திரனை நேர்கண்டுள்ளோம்.</div></div></div> <div> <div><div><div>சிறுவர் பாதுகாப்பு நிறுவனத்தின் மூலம் அனர்த்த முன்னாயத்தத் திட்டத்தினை ஆரம்பிப்பதற்கு ஏதுவாய் அமைந்த காரணங்கள் எவை?</div></div></div> <div> <p>கடந்த காலங்களில் ஏற்பட்ட சுனாமி அனர்த்தத்தை மையமாகக் கொண்டு இந்த அனர்த்த முன்னாயத்தத் திட்டத்தை ஆரம்பித்தோம். அதன் பின்னர் இந்த அனர்த்த முன்னாயத்தத் திட்டம் மிகவும் முக்கியமான திட்டமாக காணப்பட்டதன் காரணத்தினால் சிறுவர் பாதுகாப்பு நிறுவனமானது கிட்டத்தட்ட 6 மாவட்டங் களில் இந்தத் திட்டத்தை மேற்கொண்டு வருகின்றது.</p> <p>இந்த அனர்த்த முன்னாயத்தத்திட்டத்தை எந்தத் தரப்பினர் மத்தியில் எடுத்துச் செல்கின்றார்கள்?</p> <p>சிறுவர் குழுக்கள் ஊடாக பெரியவர்கள் மத்தியில் இத்திட்டத்தை எடுத்துச் சென்று மக்கள் மத்தியில் பரப்பி எந்தவொரு வேளையிலும் அவர்கள் ஒரு முன்னாயத்த நிலையில் இருக்கக் கூடிய</p> <p>குழ்நிலைக்காகவே இதனை ஆரம்பித்தோம். இத்திட்டம் எந்தெந்தப் பகுதிகளில் நடைமுறைப்படுத்தப்பட்டுள்ளது?</p> <p>சிறுவர்களை மையமாகக் கொண்டு பாடசாலை மட்டத்திலும், கிராம மட்டத்திலும் சிறு சிறு குழுக்கள் ஆரம்பித்து அவற்றினூடாகவும் கிராம மட்டத்தில் சிறுவர் கழங்கள் ஊடாகவும் இந்த அனர்த்த முன்னாயத்தத் திட்டத்தினை மேற்கொண்டு வருகின்றோம்.</p> </div> </div> </div> <div> <div><div><div>அனர்த்த முன்னாயத்தத் திட்டத்தின் நடைமுறைகளை சிறுவர்களுடாக எவ்வாறு எடுத்துச் செல்கின்றீர்கள்?</div></div></div> <div> <p>சிறுவர் மத்தியில் அனர்த்தம் பற்றிய விழிப்புணர்வை ஏற்படுத்தி வருகின்றோம். விழிப்புணர்வு நிகழ்ச்சிகள் ஊடாக அனர்த்தம் சம்பந்தப்பட்ட அனைத்து விடயங்களும் சிறுவர்களுக்குத் தெரிவிக்கப்படுகிறது. அதன் மூலம் அவர்களுக்குள் அபாயங்களை அவர்கள் இனங்கண்டு அதற்கேற்ப நடவடிக்கைகளில் ஈடுபடுகிறார்கள்.</p> <p>இந்தத் திட்டம் மக்களுக்கு எந்தளவு பயனுடையதாகக் காணப்படுகிறது?</p> <p>இந்த அனர்த்த முன்னாயத்தத் திட்டமானது தற்போது எல்லோராலும் பேசப்படுகின்ற ஒரு விடயமாகவுள்ளது. இதனை பிள்ளைகள் மத்தியில் எடுத்துச் செல்வதற்கான காரணம் அவர்கள் அபாயங்களுக்கு மத்தியில் வாழ்ந்து கொண்டிருக்கின்றார்கள். அந்த அபாயங்களை இனங்கண்டு அதிலிருந்து தங்களை மீட்டெடுக்கும் நோக்கத்துடன் இவ்வாறான திட்டங்களை மேற்கொண்டு வருகின்றார்கள். அந்த வகையில் தம்முடைய கிராமத்திலோ பாடசாலைகளிலோ காணப்படுகின்ற அபாயங்கள் குறித்த விழிப்புணர்வை எடுத்துச் செல்வதன் ஊடாக கிராம மக்கள் தம்முடைய சுற்றுச் சூழலை நல்ல நிலையில் வைத்திருக்கக் கூடியதைக் காணக்கூடியதாக இருக்கின்றது.</p> <p>இந்தத் திட்டத்தில் வேறு நிறுவனங்களின் பங்களிப்பும் காணப்படுகிறதா?</p> <p>திருகோணமலை</p> </div> </div>	

Internews	<i>லைன்ஸ் லைவ்லைன்</i> (LifeLine) செயல்திட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது	USAID <small>FROM THE AMERICAN PEOPLE</small>
-------------------------------------	---	---

இப்பத்திரிகை எகஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2008ஆம் ஆண்டு நவம்பர் மாதம் 16 ஆம் திகதி குரமிற்றுக்கிழமை அச்சிட்டு வெளியிடப்பட்டது.

உங்கள் கதைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலி பரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத் தருகின்றோம். வடக்கு கிழக்குப்பகுதிகளில் இருந்து பல்வேறு காரணங்களால் இடம் பெயர்ந்து முகாம்களில் வாழும் மக்களுக்கு தாய்ப்பாலின் அவசியம் குறித்து எடுத்துக் கூறும் வகையில் ‘**தாய்ப்பால்**’ குறுநாடகம் அமைந்தது. குறுநாடகத்தின் தொகுப்பு கீழே தரப்படுகின்றது.

தாய்ப்பால்



சூரிய போஷாக்கு நிறைந்ததும், ஆரோக்கியம் நிறைந்ததுமான உணவு என்று வைத்திய ஆராப்ச்சிகள் மூலம் நிரூபிக்கப்பட்டுள்ளது. குழந்தை பிறந்து முதல் ஆறு மாதங்களுக்கு தாய்ப்பால் மட்டுமே போதுமானதாக கூறப்படுகிறது. வேறு ஆகாரங்கள் கொடுக்க வேண்டிய கட்டாயம் இல்லை. தாய்ப்பாலில் நோய் எதிர்ப்பு சக்தி அதிகமாக காணப்படுகிறது. இந்த நாடகத்தில் மதி தனது குழந்தைக்கு பால் கொடுப்பதற்கு தயக்கம் காட்டுகிறாள். பொதுவாகவே குழந்தைக்கு பால் கொடுப்பதனால் பெண்களது தோற்றம் மாறுபட்டு போய் விடும் என்ற தவறான கருத்து சமூகத்தில் நிலவுகிறது. அதனால் சில தாய்மார் தம்மைப் பற்றி மட்டுமே சிந்தித்து, தமது குழந்தைகளுக்கு புட்டிப் பால் கொடுக்கிறார்கள். ஆனால் இந்தக் கருத்தில் எவ்விதமாய் உண்மையும் இல்லை. மதிக்கு வீட்டில் உள்ளவர்கள் பல ஆலோசனைகளைக் கூறி, தாய்ப்பாலின் முக்கியத்துவம் பற்றி விளங்க வைக்கிறார்கள். உணர்வு ரீதியாக பார்க்கும் போது தாய் தனது உதிரத்தை பாலாக குழந்தைக்கு கொடுக்கிறாள். அதனால் தான் உறவுகளிலேயே உயர்ந்த உறவாக தாயைக் கூறுகின்றோம். தனது குழந்தைக்கு பால் கொடுக்கும் போது தாய் அன்பையும் சேர்த்து கொடுக்கிறாள். அந்த சந்தர்ப்பத்தில் உணவு மட்டுமல்ல பாசமும் சேர்ந்து ஊட்டப்படுகிறது. இந்த அவசர யுகத்தில் வேலைக்குப் போகும் பெண்கள் தமது குழந்தைகளை நன்றாக கவனிக்க வேண்டும் அந்தக் குழந்தைகளுக்கும் தாய்ப்பால் கிடைக்க வேண்டும் என்ற நோக்கத்தில்தான் அவர்களுக்காக மூன்று மாத விடுமுறை வழங்கப்படுகிறது. பொதுவாக நாகரீக மாற்றத்திற்குள் சிக்கித் தவிக்கும் பெண்கள்தான் பெரும்பாலாக தமது குழந்தைகளுக்கு தாய்ப்பால் கொடுப்பதை தவிர்த்து வருகிறார்கள். இவர்களுக்கு தாய்ப்பாலின் முக்கியத்துவம், குழந்தையின் வளர்ச்சியில் அதன் பங்கு அனைத்துமே நன்றாகத் தெரியும். தெரிந்தும் குழந்தையின் ஆரோக்கியத்துக்கு பாதிப்பு ஏற்படும் வகையில் புட்டிப் பால் கொடுக்கும் நாகரிகத்தில் இருக்கிறார்கள். குழந்தை பிறந்து குறைந்தது இரண்டு வயது வரைக்குமாவது கட்டாயமாக தாய்ப்பால் கொடுக்கப்படல் வேண்டும். இந்த விடயம் தொடர்பாக வைத்தியர்களும் ஆலோசனைகளை வழங்குகிறார்கள். வீட்டில் உள்ளவர்களும் கற்பிணித் தாய்மாருக்கு ஆலோசனைகளை வழங்க வேண்டும். எதிர் காலத்தில் ஆரோக்கியமான குழந்தைகளை கொண்ட சமுதாயத்தை உருவாக்கும் கடமை எம்மிடம்தான் உள்ளது. கட்டாயமாக தாய்ப்பால் கொடுக்கப்பட வேண்டும் இவ்வாறான விடயங்களை மையமாகக் கொண்டு பல விழிப்புணர்வுச் செயற்பாடுகள் நடைபெற்ற வண்ணமே தான் உள்ளன.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளை ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் பாடிீனையாக அமையும் என்பதே மீண்டும் வாழ்வோம் நிகழ்ச்சியின் எதிர்நாய்ப்பாகும்.